

ثابدينور بيم تفتلف

خەزىنە رېوسوغىسىدا



شېجاڭ خەلق نەشرىياتى

خەزىنىلەر پوسۇغىسىدا

شىنجاڭ خەلق نەشرىياتى

图书在版编目(CIP)数据

宝库入门:维吾尔文/阿·吾铁库尔著. —乌鲁木齐:
新疆人民出版社, 1982. 4 (2008. 4 重印)
ISBN 978-7-228-02956-3

I. 宝… II. ①阿… III. ①维吾尔族—少数民族文学: 古典文学—文学研究—中国—文集—维吾尔语(中国少数民族语言) ②福乐智慧—文学研究—文集—维吾尔语(中国少数民族语言) IV. I207. 915-53

中国版本图书馆 CIP 数据核字(2008)第 043213 号

责任编辑	阿不都热合曼·艾白, 买买提吐尔地·米尔孜艾合买提
责任校对	阿依古丽·萨比提
特约校对	阿不力孜·阿巴斯
出版发行	新疆人民出版社
地 址	乌鲁木齐市解放南路 348 号
电 话	0991-2827472
邮 编	830001
经 销	新疆维吾尔自治区新华书店
印 刷	新疆新华印刷厂
开 本	880×1230 毫米 1/32
印 张	9.25
版 次	1996 年 6 月第 1 版
印 次	2008 年 7 月第 2 次印刷
印 数	4001-7000 册
定 价	24.00 元

خەزىنىلەر بوسۇغىسىدا

ئاپتورى : ئابدۇرېھىم ئۆتكۈر
مەسئۇل مۇھەررىرى : ئابدۇراخمان ئەبەي ، مۇھەممەتتۇردى مىرزىئەخمەت
مەسئۇل كوررېكتورى : ئايگۈل سابىت
تەكلىپلىك كوررېكتور : ئابلىز ئابباس
نەشر قىلىپ تارقاتقۇچى : شىنجاڭ خەلق نەشرىياتى
ئادرېسى : ئۈرۈمچى شەھىرى جەنۇبىي ئازادلىق يولى 348 - نومۇر
تېلېفون : 0991-2827472
پوچتا نومۇرى : 830001
ساتقۇچى : شىنجاڭ ئۇيغۇر ئاپتونوم رايونلۇق شىنخۇا كىتابخانىسى
باسقۇچى : شىنجاڭ شىنخۇا باسما زاۋۇتى
فورماتى : 880×1230 مىللىمېتىر ، 1/32
باسما تۈۋىقى : 9.25
نەشرى : 1996 - يىلى 6 - ئاي 1 - نەشرى
باسمىسى : 2008 - يىلى 7 - ئاي 2 - باسمىسى
تراژى : 4001-7000
كىتاب نومۇرى : ISBN 978-7-228-02956-3
باھاسى : 24.00 يۈەن

ئابدۇرېھىم ئۆتكۈر ئەسەرلىرى

ئىز (رومان)

ئويغانغان زېمىن ① (رومان)

ئويغانغان زېمىن ② (رومان)


خەزىنىلەر بوسۇغىسىدا (ئىلمىي ماقالىلار)

ئابدۇرېھىم ئۆتكۈر شېئىرلىرى (خەنزۇچە - ئۇيغۇرچە)

قەشقەر كېچىسى (داستان) (خەنزۇچە - ئۇيغۇرچە)

ئۆمۈر مەنزىلىلىرى (شېئىرلار)

ئۇلۇغ ئانا ھەققىدە چۆچەك (داستان)



مۇھەررىردىن

ئابدۇرېھىم ئۆتكۈر ئەپەندى 1923 - يىلى قۇمۇلدا تۇغۇلغان. 1942 - يىلى ئۈرۈمچىدە سابىق شىنجاڭ ئىنستىتۇتىنىڭ پېداگوگىكا فاكۇلتېتىنى پۈتتۈرگەن ۋە شۇنىڭدىن باشلاپ، ئاساسەن مەدەنىيەت - مائارىپ سېپىدە ئوتتۇرا مەكتەپ ئوقۇتقۇچىسى، مۇدىر، گېزىت - ژۇرناللاردا مۇخبىر، تەرجىمان، مەسئۇل مۇھەررىر بولۇپ ئىشلىگەن. 1981 - يىلىدىن 1989 - يىلىغىچە شىنجاڭ ئۇيغۇر ئاپتونوم رايونلۇق ئىجتىمائىي پەنلەر ئاكادېمىيىسى مىللەتلەر ئەدەبىياتى ئىنستىتۇتىنىڭ مۇئاۋىن باشلىقى بولغان. 1995 - يىلى 10 - ئاينىڭ 5 - كۈنى كېسەل سەۋەبى بىلەن ئالەمدىن ئۆتتى.


ئابدۇرېھىم ئۆتكۈر ئەپەندى 1940 - يىللارنىڭ بېشىدىن باشلاپ ئەدەبىي ئىجادىيەتكە كىرىشكەن. ئۇنىڭ «يۈرەك مۇڭلىرى»، «تارىم بويلىرى»، «ئۆمۈر مەنزىللىرى» ناملىق ئۈچ شېئىرلار توپلىمى، «قەشقەر كېچىسى»، «ئۇلۇغ ئانا ھەققىدە چۆچەك» ناملىق داستانلىرى، «ئىز»، «ئويغانغان زېمىن» ناملىق تارىخىي رومانلىرى نەشر قىلىنىپ تارقىتىلغان. بىرمۇنچە شېئىر، داستانلىرى خەنزۇ ۋە چەت ئەل تىللىرىغا تەجىمە قىلىنغان. «قەشقەر كېچىسى» بىلەن «ئويغانغان زېمىن» 1 - ۋە 4 - نۆۋەتلىك مەملىكەتلىك گاز سانلىق مىللەتلەر ئەدەبىي ئىجادىيەت نەتىجىلىرىنى باھالاشتا ئايرىم - ئايرىم ھالدا بىرىنچى دەرىجىلىك مۇكاپاتقا ئېرىشكەن.

ئۇ ئەدەبىي ئىجادىيەت بىلەن شۇغۇللىنىش بىلەن بىر

ۋاقىتتا 40 - يىللارنىڭ ئوتتۇرىلىرىدىن باشلاپ، تىل، ئەدەبىيات ۋە تارىخ تەتقىقاتىغا كىرىشىپ، بىرمۇنچە ماقالىلەرنى ئېلان قىلغان. پارتىيە 11 - نۆۋەتلىك مەركىزىي كومىتېتىنىڭ 3 - ئومۇمىي يىغىنىدىن كېيىن، بىرمۇنچە ئالىملار قاتارىدا ئابدۇرېھىم ئۆتكۈر ئەپەندىگىمۇ ئىلىم - پەن تەتقىقاتى بىلەن شۇغۇللىنىشقا تېخىمۇ كەڭ زېمىن يارىتىلغان. ئۇ ئۇيغۇر مەدەنىيەت تارىخىدىكى ئىككى بۈيۈك نامايەندە - «تۈركىي تىللار دىۋانى» بىلەن «قۇتادغۇ بىلىك» نى ھازىرقى زامان ئۇيغۇر تىلىدا نەشرگە تەييارلاشقا مۇھىم ھەسسەلەرنى قوشقان؛ بۇ ئەسەرلەر ھەققىدە، جۈملىدىن، ئۇيغۇر كلاسسىك ئەدەبىياتى ۋە ئۇيغۇر مەدەنىيەت - سەنئىتى ھەققىدە نۇرغۇن ئىلمىي ماقالىلەرنى ئېلان قىلغان. ئۇنىڭ ئىلىم - پەن تەتقىقاتى جەھەتتىكى نەتىجىلىرى كۆرۈنەرلىك بولغىنى ئۈچۈن، 1984 - يىلى شىنجاڭ ئۇيغۇر ئاپتونوم رايونى بويىچە ئىلغار پەن - تېخنىكا خادىمى بولۇپ باھالانغان. ئۇنىڭ ئىش ئىزلىرى «بۈگۈنكى زامان جۇڭگو ئاز سانلىق مىللەتلەر مەشھۇر كىشىلىرى قامۇسى» (بېيجىڭ، 1992 - يىل نەشرى)، «جۇڭگو ئەدەبىيات - سەنئەتچىلىرى تەرجىمىھالى» (سېچۈەن قامۇس نەشرىياتى، 1993 - يىل نەشرى)، «جۇڭگو ھازىرقى زامان يازغۇچىلىرىنىڭ ئەسەرلىرى كاتالوگى» (شاڭخەي، 1993 - يىل نەشرى) قاتالىق قامۇسلارغا كىرگۈزۈلگەن. ئۇ ھايات مەزگىلىدە جۇڭگو يازغۇچىلار جەمئىيىتىنىڭ ئەزاسى، جۇڭگو ئاز سانلىق مىللەتلەر يازغۇچىلار جەمئىيىتىنىڭ ۋە جۇڭگو ئوتتۇرا ئاسىيا مەدەنىيەت تەتقىقاتى جەمئىيىتىنىڭ مۇدىرىيەت ئەزاسى بولغان، شۇ ئار ئۇ ئەدەبىيات - سەنئەتچىلەر بىرلەشمىسىنىڭ ھەيئەت ئەزاسى، شىنجاڭ «قۇتادغۇ بىلىك» تەتقىقات جەمئىيىتىنىڭ مۇئاۋىن باشلىقى بولغان.

قولىڭىزدىكى بۇ كىتابقا ئاپتورنىڭ ئىجتىمائىي پەن ساھەسىدە يۈرگۈزگەن تەتقىقات نەتىجىلىرى ئىچىدىن 13 پارچە

ماقالسى تاللاپ كىرگۈزۈلگەن. بۇ ماقالىلەرنىڭ ھەممىسى دېگۈدەك مەملىكەتلىك ۋە ئاپتونوم رايونلۇق مەتبۇئاتلاردا ئېلان قىلىنغان؛ بىر قىسمى مەملىكەتلىك ۋە ئاپتونوم رايونلۇق ئىلمىي مۇھاكىمە يىغىنلىرىدا، ئايرىملىرى مەملىكەت ئىچى ۋە چەت ئەلدە ئۆتكۈزۈلگەن خەلقئارالىق ئىلمىي مۇھاكىمە يىغىنلىرىدا ئوقۇلۇپ، ياخشى باھاغا ئېرىشكەن. تاللاپ رەتلەنگەن بۇ ماقالىلەر «قۇتادغۇ بىلىك»، «تۈركىي تىللار دىۋانى»، شۇنىڭدەك، ئۇيغۇر كلاسسىك ئەدەبىياتى، بولۇپمۇ ئۇيغۇر شېئىرىيىتى ۋە ئۇيغۇر مەدەنىيەت - سەنئىتىنى تەتقىق قىلىشتا خېلى يۇقىرى ئىلمىي قىممەتكە ئىگە.



مۇندەرىجە


قەدىمكى زامان ئۇيغۇر ئەدەبىياتى تارىخىدىكى پارلاق نامايەندە —

- 1..... «قۇتادغۇ بىلىك»
- 3..... بىرىنچى، «قۇتادغۇ بىلىك» ھەققىدە ئومۇمىي مەلۇمات
- 21..... ئىككىنچى، «قۇتادغۇ بىلىك» كە ئەدەبىيات نۇقتىسىدىن بىر نەزەر
- ئۇيغۇر خەلقىنىڭ 11 - ئەسىردىكى بۈيۈك مۇتەپەككۈرى يۈسۈپ
- 39..... خاس ھاجىپ
- 41..... بىرىنچى، يۈسۈپ خاس ھاجىپنىڭ ياشىغان دەۋرى
- ئىككىنچى، يۈسۈپ خاس ھاجىپ ئىدىيىۋى سىستېمىسىنىڭ
- 44..... مۇھىم نۇقتىلىرى
- 60..... يۈسۈپ خاس ھاجىپ ۋە ئۇيغۇر ئەدەبىياتى
- 67..... يۈسۈپ خاس ھاجىپ: شېئىر ۋە شائىر توغرىسىدا
- 68..... يۈسۈپ خاس ھاجىپ: ئانا تىل توغرىسىدا
- 70..... يۈسۈپ خاس ھاجىپنىڭ شېئىرىيەتتىكى ماھارىتى
- 74..... يۈسۈپ خاس ھاجىپ ۋە ئارۇز ۋەزنى
- 76..... يۈسۈپ خاس ھاجىپنىڭ ئىجادىيەت مېتودى
- 80..... «قۇتادغۇ بىلىك» تە ئىنساننىڭ مەنىۋى كامالىتى تېمىسى
- 101..... «قۇتادغۇ بىلىك» نىڭ شېئىرىي قىممىتى
- 102..... بىرىنچى، «قۇتادغۇ بىلىك» تىن بۇرۇنقى ئۇيغۇر شېئىرىيىتى ...
- 111..... ئىككىنچى، «قۇتادغۇ بىلىك» ۋە قەدىمكى ئۇيغۇر شېئىرىيىتى ...
- 116..... ئۈچىنچى، «قۇتادغۇ بىلىك» تىكى شېئىرىي ژانىرلار
- 124..... تۆتىنچى، «قۇتادغۇ بىلىك» ۋە ئارۇز ۋەزنى

132	«يىپەك يولى»دىكى ناخشا ساداسى
146	چاغاتاي ئەدەبىياتى ۋە ئارۇز ۋەزنى
146	بىرىنچى، ئومۇمىي چۈشەنچە
152	ئىككىنچى، چاغاتاي ئەدەبىياتىنىڭ بەزى خۇسۇسىيەتلىرى
154	ئۈچىنچى، ئارۇز ۋەزنى

186	ئۇيغۇر ئەدەبىياتى بىلەن تاتار ئەدەبىياتىنىڭ ئۆزئارا تەسىرى
207	ئابدۇخالىق ئۇيغۇر ئىجادىيىتىنىڭ ئىجتىمائىي ۋە بەدىئىي قىممىتى
226	رۇبائىي ۋە ئۇنىڭ كلاسسىك نەمۇنىلىرى
238	ئەنئەنىۋى مەدەنىيەت ۋە مىللەت تەرەققىياتى
249	«ئون ئىككى مۇقام»غا دائىر بەزى مەسىلىلەر ھەققىدە مۇلاھىزىلەر
273	قۇمۇل مۇقاملىرىنىڭ تارىخىي مەنبەسى ۋە بەزى ئۆزگىچىلىكلىرى
283	قوشۇمچە

14	
44	
68	
78	
88	
97	
47	
67	
08	
101	
501	
111	
111	
151	



قەدىمكى زامان ئۇيغۇر ئەدەبىياتى تارىخىدىكى پارلاق نامايەندە — «قۇتادغۇ بىلىك»

قوشاق، چۆچەك، ئەپسانە، رىۋايەت ۋە قەھرىمانلىق داستان-لىرىنى ئۆز ئىچىگە ئالغان كەڭ خەلق ئېغىز ئەدەبىياتىنى ھېسابقا ئالمىغاندا، قەدىمكى زامان ئۇيغۇر يازما ئەدەبىياتى مىلادىيە 6 -، 7 - ئەسىرلەردىن 13 - ئەسىرگىچە بولغان بىر تارىخىي تەرەققىيات دەۋرىنى بېشىدىن كەچۈردى. بۇ دەۋر ئەدەبىياتىنىڭ ئەڭ يىرىك نامايەندىلىرى «ئورخۇن - يېنسەي مەڭگۈ تاشلىرى»، «قۇتادغۇ بىلىك»، «تۈركىي تىللار دىۋانى»، «ئەتەبەتۇل - ھەقايق» قاتارلىق ئەسەرلەردىن ئىبارەت، بولۇپمۇ «قۇتادغۇ بىلىك» شەرق ئەللىرى تارىخى بىلەن ۋەتىنىمىز تارىخىدا پۈتۈن بىر تارىخىي دەۋرنى تەشكىل قىلغان قاراخانىيلار دەۋرى ئىجتىمائىي ئىدىيىسى-لوگىيىسىنىڭ مۇجەسسەم ئىنكاسى ۋە بىۋاسىتە مەھسۇلى بولغانلىقى، جۈملىدىن ئىنسانلىقنىڭ بىر مۇنچە مۇھىم ساھەلىرى (مەسىلەن: ئەقىل - پاراسەت، بىلىم، ئەخلاق ۋە پەزىلەت) بويىچە چوڭقۇر پەلسەپىۋى ۋە تەربىيىۋى پىكىرلەرنى بەدىئىي ئەدەبىيات ۋاسىتىسى بىلەن نامايان قىلىپ، جەمئىيەت تەرەققىياتىغا تۈرتكە بولغانلىقى، بولۇپمۇ ئۆزىدىن بۇرۇنقى ئۇيغۇر تىلى ۋە ئەدەبىياتىغا ۋارىسلىق قىلىش بىلەن بىللە ئۇنى مۇئەييەن تارىخىي شارائىتتا يۇقىرى بالداققا كۆتۈرگەنلىكى، تېما ۋە ئۇسلۇب جەھەتتە تامامەن يېڭى بىر دەۋر ئاچقانلىقى، ناھايەت، ئەنە شۇنداق خۇسۇسىيەتلىرى بىلەن جاھان ئەدەبىياتىغا چوڭ ھەسسە قوشقانلىقى ئۈچۈن، قەدىمكى زامان ئۇيغۇر ئەدەبىياتى تارىخىدىكى

پارلاق بىر نامايەندە سۈپىتىدە ئىنسانىيەتنىڭ مەدەنىيەت خەزدە -
نىسبىدىكى جاھانئۇمۇل ئەسەرلەر قاتارىدىن ئورۇن ئالماقتا. شۇ -
نىڭ ئۈچۈنمۇ بۇ ئەسەر 19 - ئەسىردىن باشلاپ ئىلىم دۇنياسىدە -
نىڭ زور دىققىتىنى ئۆزىگە جەلپ قىلىپ، جاھانئۇمۇل تەتقىقات
تېمىسىنىڭ بىرى بولۇپ كەلمەكتە. دۇنيا بويىچە نۇرغۇنلىغان
ئالىملار بۇ كىتاب بىلەن شۇغۇللاندى ۋە شۇغۇللانماقتا. بۇنىڭ
ئۈچۈن سابىق سوۋېت ئىتتىپاقى (جۈملىدىن چار رۇسىيە)،
گېرمانىيە، ۋېنگرىيە، دانىيە، ئىتالىيە، تۈركىيە قاتارلىق ئەل -
لەرنىڭ مەشھۇر ئالىملىرىدىن رادلوڧ، بارتولد، مالوف، سامىلو -
ۋىچ، بېرتىلىس، پىرتساك، ۋامبىرى، ئوتتوئولبېرت، تومسېن،
بومباچى، بروكلمان، ھارتمان، فېترەت رەھمىتى، ميان
بۇزرۇك، زەكى ۋەلىدى، رىشىت رەھمىتى ئارات، كۆپرۇلۇڧو -
ئات، سەدرى مەقسۇدى، دىلاچار، كافەسۇڧو قاتارلىقلارنىڭ نا -
مىنى تىلغا ئېلىپ ئۆتۈش كۇپايە، بۇنىڭدىن تاشقىرى، سابىق
سوۋېت ئىتتىپاقى پەنلەر ئاكادېمىيىسى بىلەن تۈركىيە تىل
جەمئىيىتى قاتارلىق ئىلمىي مۇئەسسەسەلەر خېلىدىن بېرى
«قۇتادغۇ بىلىك» ئۈستىدە كۈللەپ تەتقىقات ئېلىپ بېرىپ
كەلدى.

ھەقىقەتەنمۇ 11 - ئەسىردە ياشىغان يۈسۈپ خاس ھاجىپ
ئۆزىنىڭ «قۇتادغۇ بىلىك» ناملىق ئۇلۇغ ئەسىرى بىلەن قەدىمكى
زامان ئۇيغۇر ئەدەبىياتىنىڭ ئەڭ يىرىك ۋە مۇنەۋۋەر ۋەكىلى ۋە
ئاساسچىسى، قاراخانىيلار سۇلالىسىنىڭ دۆلەت ئەربابى ۋە
ئۇيغۇر خەلقىنىڭ بۈيۈك مۇتەپەككۈرى ئىدى. ئۇنىڭ زاماندىشى
مەھمۇد كاشغەرىي ئۆزىنىڭ «تۈركىي تىللار دىۋانى» ناملىق
مەشھۇر ئەسىرى بىلەن ئۇلۇغ ئۇيغۇر ئالىمى، تۈركولوگىيىنىڭ
بوۋىسى ۋە ئاساسچىسى، شۇنداقلا جاھان تۈركولوگلىرىنىڭ
ئۇستازى ھېسابلانماقتا. ئۇيغۇر خەلقى ئۆزىنىڭ بۇ ئىككى ئۇلۇغ
مۇتەپەككۈر ئالىمى ۋە ئۇلارنىڭ ئۆلمەس نادىر ئەسەرلىرى بىلەن
پەخىرلىنىدۇ. شۈبھىسىزكى، ئۇلار كۆپ مىللەتلىك

ۋەتىنىمىزنىڭمۇ ئىپتىخارىدۇر. «قۇتادغۇ بىلىك» بىلەن «تۈركىي تىللار دىۋانى» ئۇلۇغ ۋەتىنىمىزنىڭ باي مەدەنىيەت خەزىنىسىدىكى بىباھا گۆھەرلەردىن بولۇپ، ئۇيغۇر خەلقىنىڭ جاھان مەدەنىيىتىگە قوشقان بۈيۈك تۆھپىسىدۇر.

بىرىنچى، «قۇتادغۇ بىلىك» ھەققىدە ئومۇمىي مەلۇمات

1. ئەسەر نامى ۋە ئەسەر ھەققىدە چۈشەنچە
مەلۇمكى، «قوت» سۆزى تۈركىي تىلدا ناھايىتى قەدىمدىن بۇيان بەخت — دۆلەت ياكى سائادەت، تەلەي، مۇبارەك، مۇقەددەس دېگەنگە ئوخشاش مەنىلەردە قوللىنىلغان بولۇپ، ئۇنىڭغا پېئىل ياسىغۇچى قوشۇمچە «ئادغۇ» نىڭ ئۈلنىشى بىلەن «قۇتادغۇ» — «بەخت — دۆلەت بەرگۈچى» ياكى «بەخت — سائادەتكە ئېرىشتۈر — گۈچى» دېگەن ئۇقۇم ھاسىل بولغان. «بىلىك» — بىلىم ياكى ئىلىم دېگەن مەنىدە بولۇپ، «قۇتادغۇ بىلىك» دېگەن سۆزنى «بەخت — سائادەت بەرگۈچى بىلىم» دەپ چۈشىنىشكە بولاتتى. ۋامبىرى، رادىلوف ۋە تومسېن، كۆپرۈلۈ فۇئات قاتارلىق ئالىملارمۇ خۇددى شۇ مەنىدە «بەخت — سائادەت بىلىمى» دەپ تەرىپلەيدۇ.

لېكىن، «قۇتادغۇ بىلىك» ئۈستىدىكى تەتقىقاتنىڭ چوڭقۇرلىشىشىغا ئەگىشىپ، بەزى ئالىملار پەقەت «بەخت — سائادەت بەرگۈچى بىلىم» دېگەن تەبىر بىلەن قانائەتلەنمەي، تېخىمۇ ئىلگىرىلىگەن ھالدا «پادىشاھلارغا لايىق بىلىم»^① دېسە، بەزى ئالىملار، مەسىلەن: پروفېسسور كافەسئوغلۇ «ھۆكۈمرانلىق ئىلمى»، «ھاكىمىيەت ئىلمى»، «دۆلەت شۇناسلىق ئىلمى»، «دۆلەت ھاكىمىيىتىگە ئېرىشىش ئىلمى» دەپ باھا بەرگەن.^② پروفېسسور سەدىرى مەقسۇدى «ھوقۇق (قانۇن) شۇناسلىق دەستۇرى» دەپ

① ۋ.گ. بارتولد: «ئوتتۇرا ئاسىيا تۈرك تارىخى ھەققىدە 12 لېكسىيە» 121 - بەت، 1927 - يىل، ئىستانبۇل.

② ۋ.گ. كافەسئوغلۇ: «قۇتادغۇ بىلىك، ۋە ئۇنىڭ مەدەنىيەت تارىخىمىزدىكى ئورنى» 1980 - يىل، ئىستانبۇل نەشرى، 34 - بەت.

قارايدۇ^①. پروفېسسور رېشىت رەھىمىتى ئارات كىتاب مۇئەللىپىنىڭ:

كىتاب ئاتى ئۇردۇم قۇتادغۇ بىلىگ،
قۇتادسۇ ئوقىغلىقا تۇتسۇ ئەلىگ.

(كىتابقا: «قۇتادغۇ بىلىك» دەپ ئات قويدۇم، ئوقۇغان كىشىنى قۇتلۇق قىلسۇن ۋە ئۇنىڭغا يول كۆرسەتسۇن) دېگەن ئىزاھاتىنى نەقىل كەلتۈرۈپ: «قۇتادغۇ بىلىك» — «ئىنسانغا بەخت – سائادەتلىك بولۇش يولىنى كۆرسىتىپ بەرگۈچى بىلىم» دېگەن خۇلاسەگە كېلىدۇ^②. ئۇزۇن يىللىق تەتقىقاتلاردىن كېيىن، ئىلىم دۇنياسىدا بۇ كىتاب توغرىسىدا ھەرخىل قاراشلار مەيدانغا كەلدى؛ گېرمانىيە ئالىمى ئوتتو ئولبېرت «قۇتادغۇ بىلىك»نى ئارستوتىل بىلەن ئىبنى سىنانىڭ ئىلغار پىكىرلىرىنىڭ تەسىرىدە يېزىلغان بىر پەلسەپە كىتابى دەپ ھېسابلايدۇ. تۈركىيە ئالىمى كۆپرۈلۈ فۇئات بۇ پىكىرگە قوشۇلۇپ «قۇتادغۇ بىلىك» تە ئۆز ئىچىگە ئالغان پىكىرلىرى ئېتىبارى بىلەن ئىبنى سىنان تەسىرى ناھايىتى كۈچلۈك^③ دەيدۇ. رۇس ئالىمى ئا. سامىلوۋىچ «قۇتادغۇ بىلىك» بىلەن فىردەۋسنىڭ «شاھنامە»سى ئوتتۇرىسىدا ئەدەبىي جەھەتتىن باغلىنىش بارلىقىنى ئىسپاتلاشقا تىرىشىدۇ. ۋېنگرىيە ئالىمى ۋامبىرى بىلەن ج. تىۋرى ۋە رۇس ئالىمى بارتولد «قۇتادغۇ بىلىك» تە قەدىمكى جۇڭگو ۋە ئىران پەلسەپىسىنىڭ تەسىرى بارلىقىنى تەكىتلەيدۇ^④. ئىتالىيە ئالىمى ئا. بومباچى «بۇ

① سەدى مەقسۇدى: «تۈرك تارىخى ۋە ھوقۇق» 1947 – يىل، ئىستانبۇل نەشرى، 93 –، 97 – بەتلەر.

② رېشىت رەھىمىتى ئارات: «قۇتادغۇ بىلىك» 1979 – يىل ئەنقەرە نەشرى، 1 – توم، مۇقەددىمە، 25 – بەت.

③ فۇئات كۆپرۈلۈ: «تۈرك ئەدەبىياتى تارىخى» 1 – توم، 198 – بەت، 1926 – يىل، ئىستانبۇل.

④ فۇئات كۆپرۈلۈ: «تۈركىي تىلى ۋە ئەدەبىياتى ھەققىدە تەتقىقات» 1934 – يىل، ئىستانبۇل نەشرى، 27 – بەت.

ئەسەر ئۆزىنىڭ تۈزۈلۈشى بىلەن تامامەن ئورىگىنال (باشقىلارغا ئوخشىمايدىغان) بىر ئەسەردۇر. ئىرانلىقلارنىڭ «قۇتادغۇ بىلىك» كە «شاھنامە ئى تۈركى» (تۈركىي تىلىدىكى شاھنامە) دەپ نام بەرگەنلىكى ھەققىدىكى گەپلەر «قۇتادغۇ بىلىك» بىلەن «شاھنامە» ئوتتۇرىسىدا قانداقتۇر جىددىي مۇناسىۋەت بارلىقىنى ئىسپاتلىيالايدۇ»^① دەيدۇ. پروفېسسور سەدرى مەقسۇدى مۇنداق دەيدۇ: «قۇتادغۇ بىلىك» 11 - ئەسىردىكى تۈركىي خەلقلەر مەدەنىيىتىنىڭ بىر ئابىدىسى، بۇ ئەسەر تۈركىي خەلقلەرنىڭ بىر مەدەنىي مۇھىتىدا ئەسىرلەردىن بۇيان توپلانغان ئەخلاق، سىياسەت ۋە ھوقۇق (قانۇن) غا دائىر پىكىرلەرنىڭ خۇلاسەسىدۇر. «ھەممىدىن دېققەتكە ئىرىشىدىغان شۇكى، فىردەۋسى ئۆزىنىڭ «شاھنامە» سىدە ئەپسانىۋى ئىران تارىخىنى تەسۋىرلىگەن بولسا، تۈركىي خەلقلەر مۇتەپەككۈرى يۈسۈپ دۆلەت ئىدارىسىدىن، ھوقۇقتىن، ئىجتىمائىي ئەخلاقىدىن بەھس قىلىدۇ»^② پۈتۈن ئۆمرىنى «قۇتادغۇ بىلىك» تەتقىقاتىغا بېغىشلىغان دوكتور رىشىت رەھمىتى ئارات مۇنداق دەيدۇ: «قۇتادغۇ بىلىك» نە ۋەقەلەرنى نەقىل قىلغۇچى بىر تارىخ؛ نە رايون - جاي ۋە شەھەرلەرنى تەسۋىرلىگۈچى بىر جۇغراپىيە؛ نە دىن كىشىلىرىنىڭ ئىجتىھاتلىرىنى توپلىغان بىر كىتاب؛ نە ھېكمەتلەرنىڭ پىكىرلىرىنى ئاساس قىلغان پەلسەپە ۋە نە شەيخلەرنىڭ ھېكمەتلىك سۆزلىرىگە تايانغان نەسىھەتنامىدۇر. يۈسۈپ خاس ھاجىپ بەزىلەرنىڭ ئويلىغىنىدەك مەنسەپ ئەھلىگە ياخشىپاق بولۇش ئۈچۈن تەمسىز مەجاز (مېتافورا) لار بىلەن ئەخلاق دەرسى بەرگۈچى قۇرۇق نەسىھەتچى ئەمەس، بەلكى ئىنسان ھاياتىنىڭ مەنىسىنى تەھلىل قىلغان ۋە ئۇنىڭ جەمئىيەت ھەم دۆلەت

① ئا. جافەرئولو: «تۈرك تىلى تارىخى» 1964 - يىل، ئىستانبۇل نەشرى، 2 - توم 55 -

بەت.

② سەدرى مەقسۇدى: «تۈرك تارىخى ۋە ھوقۇق» 1947 - يىل، ئىستانبۇل نەشرى، 39 -

97 - بەتلەر.

ئىچىدىكى ۋەزىپىسىنى بەلگىلەپ بېرىدىغان بىر ھايات پەلسەپىسىنى مەيدانغا كەلتۈرگەن ئەڭ كەڭ مەنىدىكى بىر مۇتەپەككۈر ئالىمدۇر. ئۇنىڭ «قۇتادغۇ بىلىك» ناملىق ئەسىرى ماۋزۇ ئېتىبارى بىلەن بىللە باشقا جەھەتلەردىمۇ تامامەن ئورنىگىنال بىر ئەسەردۇر.^①

جاھان مىقياسىدىن ئېيتقاندا، بۇ ئەسەر ھەققىدىكى تەتقىقات بىر ئەسىردىن بۇيان داۋام قىلماقتا. زامان ئۆتكەنسېرى، يېڭى - يېڭى نەتىجىلەر مەيدانغا كەلمەكتە. دېمەك، دۇنيا ئالىملىرىنىڭ بۇ جەھەتتىكى تۆھپىلىرىنى ناھايىتى زور دېيىشكە بولىدۇ. لېكىن، «قۇتادغۇ بىلىك» نىڭ ۋەتىنى بولغان بىزنىڭ ئېلىمىزدە تەتقىقات ئەمىدىلا باشلىنىۋاتىدۇ. ئەگەر بۇ ئەسەر تىلىنىڭ ھەقىقىي ۋارىسلىرى بولغان ئۇيغۇر جامائەتچىلىكى ئارىسىدا تەتقىقات چوڭقۇرلاشسا، تېخىمۇ زور نەتىجىلەر مەيدانغا كېلىپ، ۋەتىنىمىزنىڭ ئىنسانىيەت مەدەنىيىتىگە قوشقان يېڭى تۆھپىسى بولغان بولاتتى.

2. كىتابنىڭ كۆچۈرمە نۇسخىلىرى

بۇ كىتاب مەسىنەۋى (ئىككىلىك) شەكلى ۋە ئارزۇ ۋەزىنىنىڭ مۇتەقارب بەھرىدە يېزىلغان بولۇپ، جەمئىي 6645 بېيىت، يەنى 13 مىڭ 290 مىسرادىن تەركىب تاپقان (كېيىن قوشۇلغان مۇقەددىمىلەر بۇنىڭ سىرتىدا) ۋە 85 بابقا بۆلۈنگەن. ئەپسۇسكى، يۈسۈپ خاس ھاجىينىڭ ئۆز قولى بىلەن يازغان نۇسخىسى تېخى تېپىلمىدى. ھازىر ئىلىم دۇنياسىغا مەلۇم بولغىنى كېيىنكى چاغلاردا كۆچۈرۈلگەن ۋېنا، قاھىرە، پەرغانە نۇسخىلىرىدىن ئىبارەت.

ۋېنا نۇسخىسى — مىلادىيە 1439 - يىلى، يەنى «قۇتادغۇ بىلىك» دۇنياغا كېلىپ 370 يىلدىن كېيىن ھازىرقى ئافغانىستاننىڭ غەربىي شىمالىدىكى ھىرات شەھرىدە قەدىمكى

① رىشىت رەھىمىتى ئارات: «قۇتادغۇ بىلىك» 1 - توم، 24 - بەت، 1947 - يىل، ئىستانبۇل.